



2025/1062

28.5.2025

DEĊIŻJONI TAL-KUMMISSJONI (UE) 2025/1062

tad-19 ta' Mejju 2025

dwar il-konsistenza tal-miri ta' prestazzjoni inklużi fl-abbozz rivedut tal-pjan ta' prestazzjoni mressaq mill-Kroazja skont ir-Regolament (KE) Nru 549/2004 tal-Parlament Ewropew u tal-Kunsill mal-miri ta' prestazzjoni għall-Unjoni kollha għar-raba' perjodu ta' referenza tal-iskema ta' prestazzjoni u imposti tal-Ajru Uniku Ewropew

(notifikata bid-dokument C(2025) 2944)

(it-test bil-Kroat biss huwa awtentiku)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 549/2004 tal-Parlament Ewropew u tal-Kunsill tal-10 ta' Marzu 2004 li jippreskrivi l-qafas għall-ħolqien tal-Ajru Uniku Ewropew (ir-Regolament qafas) ⁽¹⁾, u b'mod partikolari l-Artikolu 11(3)(c) tiegħu,

Wara li kkunsidrat ir-Regolament (UE) 2024/2803 tal-Parlament Ewropew u tal-Kunsill tat-23 ta' Ottubru 2024 dwar l-implimentazzjoni tal-Ajru Uniku Ewropew ⁽²⁾, u b'mod partikolari l-Artikolu 58(3) tiegħu,

Wara li kkunsidrat ir-Regolament ta' Implimentazzjoni tal-Kummissjoni (UE) 2019/317 tal-11 ta' Frar 2019 li jistabbilixxi skema ta' prestazzjoni u imposti fl-Ajru Uniku Ewropew u li jħassar ir-Regolamenti ta' Implimentazzjoni (UE) Nru 390/2013 u (UE) Nru 391/2013 ⁽³⁾, u b'mod partikolari l-Artikolu 14(2) tiegħu,

Billi:

KUNSIDERAZZJONIJIET ĠENERALI

- (1) Skont l-Artikolu 11 tar-Regolament (KE) Nru 549/2004, l-Istati Membri jridu jfasslu pjanijiet, fil-livell nazzjonali jew fil-livell tal-blokk ta' spazju tal-ajru funzjonali ("FABs", Functional Airspace Blocks), li jinkludu miri ta' prestazzjoni, għal kull perjodu ta' referenza tal-iskema ta' prestazzjoni u imposti għas-servizzi ta' navigazzjoni bl-ajru u għall-funzjonijiet tan-network. Dawk il-pjanijiet għandhom jinkludu miri ta' prestazzjoni lokali li huma konsistenti mal-miri ta' prestazzjoni għall-Unjoni kollha għall-perjodu ta' referenza kkonċernat.
- (2) Il-miri ta' prestazzjoni għall-Unjoni kollha għar-raba' perjodu ta' referenza ("RP4", 2025-2029) ġew stabbiliti originarjament fid-Deciżjoni ta' Implimentazzjoni tal-Kummissjoni (UE) 2024/1688 ⁽⁴⁾.
- (3) L-Istati Membri kollha fasslu u adottaw abbozzi tal-pjanijiet ta' prestazzjoni għall-RP4, li ġew ipprezentati lill-Kummissjoni għall-valutazzjoni sal-1 ta' Ottubru 2024. Wara l-verifika tal-kompletezza ta' dawk l-abbozzi tal-pjanijiet ta' prestazzjoni, il-Kummissjoni talbet lill-Istati Membri jressqu abbozzi aġġornati tal-pjanijiet ta' prestazzjoni sal-15 ta' Novembru 2024.
- (4) Il-valutazzjoni tal-Kummissjoni pprezentata f'din id-Deciżjoni hija bbażata fuq l-abbozz aġġornat tal-pjan ta' prestazzjoni għall-RP4 ipprezentat mill-Kroazja ("l-abbozz tal-pjan ta' prestazzjoni").
- (5) Il-Korp ta' Analizi tal-Prestazzjoni ("PRB", Performance Review Body), li jassisti lill-Kummissjoni fl-implimentazzjoni tal-iskema ta' prestazzjoni, ressaq rapport lill-Kummissjoni li fih il-parir tiegħu dwar il-valutazzjoni tal-abbozz tal-pjanijiet ta' prestazzjoni.

⁽¹⁾ ĠU L 96, 31.3.2004, p. 1, ELI: <http://data.europa.eu/eli/reg/2004/549/oj>.

⁽²⁾ ĠU L, 2024/2803, 11.11.2024, ELI: <http://data.europa.eu/eli/reg/2024/2803/oj>.

⁽³⁾ ĠU L 56, 25.2.2019, p. 1, ELI: http://data.europa.eu/eli/reg_impl/2019/317/oj.

⁽⁴⁾ Id-Deciżjoni ta' Implimentazzjoni tal-Kummissjoni (UE) 2024/1688 tat-12 ta' Ġunju 2024 li tistabbilixxi l-miri ta' prestazzjoni għall-Unjoni kollha għan-network tal-ġestjoni tat-traffiku tal-ajru għar-raba' perjodu ta' referenza mill-1 ta' Jannar 2025 sal-31 ta' Diċembru 2029 (ĠU L, 2024/1688, 17.6.2024, ELI: http://data.europa.eu/eli/dec_impl/2024/1688/oj).

- (6) F'konformità mal-Artikolu 14(1) tar-Regolament ta' Implimentazzjoni (UE) 2019/317, il-Kummissjoni vvalutat il-konsistenza tal-miri ta' prestazzjoni lokali inklużi fl-abbozz tal-pjan ta' prestazzjoni abbażi tal-kriterji stabbiliti fil-punt 1 tal-Anness IV ta' dak ir-Regolament ta' Implimentazzjoni, filwaqt li qieset iċ-ċirkostanzi lokali kull fejn rilevanti.
- (7) Il-Kummissjoni kkumplementat il-valutazzjoni tagħha tal-abbozz tal-pjan ta' prestazzjoni b'rieżami tal-elementi stabbiliti fil-punt 2 tal-Anness IV ta' dak ir-Regolament ta' Implimentazzjoni. Fir-rigward tal-punt 2.1(d)(vii) tal-Anness IV tar-Regolament ta' Implimentazzjoni (UE) 2019/317, il-Kummissjoni tinnota li ma wettqitx, bħala parti minn dak ir-rieżami, analiżi dettaljata tal-metodoloġija użata mill-Kroazja għall-allokazzjoni tal-kostijiet bejn is-servizzi *en route* u fit-terminal fl-RP4. Għaldaqstant, f'dan l-istadju, il-Kummissjoni ma waslet għall-ebda konklużjoni rigward il-konformità ta' dik il-metodoloġija tal-allokazzjoni tal-kostijiet mal-punti (e) u (f) tal-Artikolu 15(2) tar-Regolament (KE) Nru 550/2004 tal-Parlament Ewropew u tal-Kunsill ⁽⁵⁾ u mal-Artikolu 22(5) tar-Regolament ta' Implimentazzjoni (UE) 2019/317.

VALUTAZZJONI TAL-KUMMISSJONI

Valutazzjoni tal-miri tas-sikurezza

- (8) Fir-rigward tal-qasam ewlieni ta' prestazzjoni tas-sikurezza, il-konsistenza tal-miri inklużi fl-abbozz tal-pjan ta' prestazzjoni giet iwwalutata f'konformità mal-punt 1.1 tal-Anness IV tar-Regolament ta' Implimentazzjoni (UE) 2019/317.
- (9) Il-miri ta' prestazzjoni fil-qasam ewlieni ta' prestazzjoni tas-sikurezza proposti mill-Kroazja rigward l-effettività tal-ġestjoni tas-sikurezza, imqasma skont l-oġettiv tal-ġestjoni tas-sikurezza u espressi bħala livell ta' implimentazzjoni, huma kif ġej:

Kroazja	Miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-EASA					
Fornitur tas-servizzi tan-navigazzjoni bl-ajru	Oġettiv tal-ġestjoni tas-sikurezza	2025	2026	2027	2028	2029
Croatia Control	Politika u oġettivi tas-sikurezza	B	B	B	B	C
	Ġestjoni tar-riskju għas-sikurezza	B	B	B	C	D
	Assigurazzjoni tas-sikurezza	B	B	B	B	C
	Promozzjoni tas-sikurezza	B	B	B	B	C
	Kultura tas-sikurezza	B	B	B	B	C

- (10) Il-Kummissjoni tosserva li l-miri ta' prestazzjoni tas-sikurezza proposti mill-Kroazja għall-fornitur tas-servizzi tan-navigazzjoni bl-ajru (Croatia Control) huma uguali għall-miri tas-sikurezza għall-Unjoni kollha fir-rigward tas-sena kalendarja 2029.
- (11) Il-Kummissjoni tinnota li l-abbozz tal-pjan tal-prestazzjoni jstabbilixxi miżuri għal-Croatia Kontroll biex jintlaħqu l-miri tas-sikurezza lokali, bħall-implimentazzjoni ta' sistema effiċjenti ta' ġestjoni tas-sikurezza biex jittaffew ir-riskji fi stadju bikri, kif ukoll il-monitoraġġ u r-rapportar dwar l-indikaturi tas-sikurezza biex tiġi traċċata u mtejba l-prestazzjoni u jiġu indirizzati d-devjazzjonijiet u n-nuqqasijiet.

⁽⁵⁾ Ir-Regolament (KE) Nru 550/2004 tal-Parlament Ewropew u tal-Kunsill tal-10 ta' Marzu 2004 dwar il-forniment ta' servizzi ta' navigazzjoni tal-ajru fl-ajru uniku Ewropew (ir-Regolament tal-forniment ta' servizz) (ĠU L 96, 31.3.2004, p. 10, ELI <http://data.europa.eu/eli/reg/2004/550/oj>).

- (12) Kif osservat fil-premessi (9) u (10), il-miri tal-prestazzjoni tas-sikurezza lokali għall-2029 inklużi fl-abbozz tal-pjan tal-prestazzjoni huma konformi mal-miri korrispondenti għall-Unjoni kollha stabbiliti fid-Deċiżjoni ta' Implimentazzjoni (UE) 2024/1688. Għalhekk, daww il-miri lokali tal-prestazzjoni tas-sikurezza jenhtieg li jitqiesu konsistenti mal-miri tal-prestazzjoni mal-Unjoni kollha.
- (13) Madankollu, il-miri intermedji għas-snin 2025 sa 2028 għall-oġġettivi kollha tal-ġestjoni tas-sikurezza huma osservati bħala baxxi b'mod anormali u insuffiċjenti biex jiġi żgurat l-ilhuq sussegwenti tal-miri għall-2029. Barra minn hekk, miri intermedji baxxi bħal dawn mhumix ġustifikati fid-dawl tal-prestazzjoni reali ta' Croatia Control fit-tielet perjodu ta' referenza ("RP3") u l-miżuri għall-kisba tal-miri tas-sikurezza fl-RP4 imsemmija fil-premessa(11).
- (14) Għalhekk, jenhtieg li l-Kroazja tindirizza, fil-pjan tal-prestazzjoni finali tagħha li għandu jiġi adottat skont l-Artikolu 16, il-punt (a), tar-Regolament ta' Implimentazzjoni (UE) 2019/317, is-sejbiet stabbiliti fil-premessa (13) billi ttejjeb il-livelli mmirati tal-ġestjoni tas-sikurezza għas-snin mill-2025 sal-2028.

Valutazzjoni tal-miri ambjentali

- (15) Fir-rigward tal-qasam ewlieni ta' prestazzjoni tal-ambjent, il-konsistenza tal-miri inklużi fl-abbozz tal-pjan ta' prestazzjoni rigward l-effiċjenza tat-titjir medja orizzontali *en route* tat-trajettorja reali giet ivvalutata abbażi tal-kriterju stabbilit fil-punt 1.2 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri ambjentali proposti tal-Kroazja tqabblu mal-valuri ta' referenza al-effiċjenza tat-titjir *en route* orizzontali rilevanti stabbiliti fil-Pjan ta' Titjib tan-Network Ewropew tar-Rotot ("ERNIP"), imfassal f'konformità mal-Anness I tar-Regolament ta' Implimentazzjoni tal-Kummissjoni (UE) 2019/123 ⁽⁶⁾ u disponibbli fiż-żmien tal-adozzjoni tal-miri ta' prestazzjoni għall-Unjoni kollha għall-RP4, jiġifieri fit-2 ta' Lulju 2024.
- (16) Il-miri ta' prestazzjoni ambjentali proposti mill-Kroazja għall-RP4 u l-valuri ta' referenza nazzjonali korrispondenti mill-ERNIP, espressi bħala l-effiċjenza tat-titjir medja orizzontali *en route* tat-trajettorja reali, huma kif ġej:

Kroazja	2025	2026	2027	2028	2029
Il-miri fil-qasam ta' prestazzjoni ewlieni tal-ambjent , espressi bħala l-effiċjenza tat-titjir medja orizzontali <i>en route</i> tat-trajettorja reali	1,46 %	1,45 %	1,44 %	1,43 %	1,42 %
Valuri ta' referenza	1,46 %	1,45 %	1,44 %	1,43 %	1,42 %

- (17) Il-Kummissjoni tosserva li l-miri ambjentali proposti mill-Kroazja huma uguali għall-valuri ta' referenza nazzjonali korrispondenti għal kull sena kalendarja tal-RP4.
- (18) Il-Kummissjoni tinnota li fl-abbozz tal-pjan tal-prestazzjoni, il-Kroazja ppreżentat miżuri għall-ilhuq tal-miri ambjentali tagħha li jinkludu s-settorizzazzjoni mill-ġdid tal-ispazju tal-ajru fl-interfaċċi mas-Serbja u l-Ungerija, u implimentazzjoni estiża tal-ispazju tal-ajru transfruntier b'rotot liberi.
- (19) Għalhekk, abbażi tas-sejbiet fil-premessi (16), (17) u (18), il-miri fil-qasam ewlieni ta' prestazzjoni tal-ambjent inklużi fl-abbozz tal-pjan ta' prestazzjoni jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

⁽⁶⁾ Ir-Regolament ta' Implimentazzjoni tal-Kummissjoni (UE) 2019/123 tal-24 ta' Jannar 2019 li jistabbilixxi regoli dettaljati għall-implimentazzjoni tal-funzjonijiet tan-network tal-ġestjoni tat-traffiku tal-ajru (ATM) u li jhassar ir-Regolament tal-Kummissjoni (UE) Nru 677/2011 (ĠU L 28, 31.1.2019, p. 1, ELI: http://data.europa.eu/eli/reg_impl/2019/123/oj).

Valutazzjoni tal-miri tal-kapaċità

- (20) Fir-rigward tal-qasam ewlieni ta' prestazzjoni tal-kapaċità, il-konsistenza tal-miri inklużi fl-abbozz tal-pjan ta' prestazzjoni fir-rigward tad-dewmien medju fil-ġestjoni tal-fluss tat-traffiku tal-ajru ("ATFM", Air Traffic Flow Management) *en route* għal kull titjira ġie vvalutat abbażi tal-kriterju stabbilit fil-punt 1.3 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri tal-kapaċità proposti tal-Kroazja tqabblu mal-valuri ta' referenza rilevanti stabbiliti fil-Pjan Operazzjonali tan-Network, imfassal f'konformità mal-Artikolu 9 tar-Regolament ta' Implimentazzjoni (UE) 2019/123 u disponibbli fiż-żmien tal-adozzjoni tal-miri ta' prestazzjoni għall-Unjoni kollha għall-RP4, jiġifieri fit-2 ta' Lulju 2024.
- (21) Il-miri tal-kapaċità *en route* proposti mill-Kroazja għall-RP4, espressi f'minuti ta' dewmien tal-ATFM għal kull titjira, u l-valuri ta' referenza korrispondenti mill-Pjan Operazzjonali tan-Network huma kif ġej:

Kroazja	2025	2026	2027	2028	2029
Il-miri fil-qasam ewlieni ta' prestazzjoni tal-kapaċità, espressi f'minuti ta' dewmien <i>en route</i> tal-ATFM għal kull titjira	0,29	0,23	0,21	0,18	0,18
Valuri ta' referenza	0,29	0,23	0,21	0,18	0,18

- (22) Il-Kummissjoni tosserva li l-miri tal-kapaċità proposti mill-Kroazja huma uguali għall-valuri ta' referenza nazzjonali korrispondenti għal kull sena kalendarja tal-RP4.
- (23) Il-Kummissjoni tinnotta li fl-abbozz tal-pjan ta' prestazzjoni, il-Kroazja ppreżenta miżuri biex jintlaħqu l-miri tal-kapaċità tagħha *en route*. Dawk il-miżuri jinkludu r-riorganizzazzjoni tal-ispazju tal-ajru, ir-reklutaġġ ta' kontrolluri addizzjonali tat-traffiku tal-ajru, l-introduzzjoni ta' sistema ġdida ta' ġestjoni tat-traffiku tal-ajru, u l-ottimizzazzjoni kontinwa ta' skemi ta' ftuh tas-settur biex tiġi ssodisfata d-domanda tat-traffiku.
- (24) Għalhekk, abbażi tas-sejbiet fil-premessi (21), (22) u (23), il-miri fil-qasam ewlieni ta' prestazzjoni tal-kapaċità inklużi fl-abbozz tal-pjan ta' prestazzjoni jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

Valutazzjoni tal-miri tal-kosteffiċjenza

- (25) Fir-rigward tal-qasam ewlieni ta' prestazzjoni tal-kosteffiċjenza, il-konsistenza tal-miri inklużi fl-abbozz tal-pjan ta' prestazzjoni fir-rigward tal-kost unitarju ddeterminat ("DUC", Determined Unit Cost) għas-servizzi tan-navigazzjoni bl-ajru *en route* giet ivvalutata abbażi tal-kriterji stabbiliti fil-punti 1.4(a), (b) u (c) tal-Anness IV tar-Regolament ta' Implimentazzjoni (UE) 2019/317. Dawk il-kriterji jikkonsistu mix-xejra tad-DUC matul l-RP4, mix-xejra fit-tul tad-DUC matul l-RP3 u l-RP4 (2020-2029), u mill-valur bażi għad-DUC fil-livell taż-żona tal-imposti meta mqabbel mal-valur medju taż-żoni tal-imposti fejn il-fornituri tas-servizzi tan-navigazzjoni bl-ajru għandhom ambjent operazzjonali u ekonomiku simili.
- (26) Il-miri tal-kosteffiċjenza *en route* proposti mill-Kroazja għall-RP4, u l-valuri ta' referenza relatati, huma kif ġej:

Żona tal-imposti en route tal-Kroazja	Valur ta' referenza tal-2019	Valur ta' referenza tal-2024	2025	2026	2027	2028	2029
Il-miri u l-valuri ta' referenza fil-qasam ewlieni ta' prestazzjoni tal-kosteffiċjenza , espressi bħala kost unitarju ddeterminat (f'termini reali bil-prezzijiet tal-2022)	EUR-44,80	EUR-37,41	EUR-36,96	EUR-36,52	EUR-36,08	EUR-35,64	EUR-35,21

- (27) Rigward l-kriterju ta' valutazzjoni stabbilit fil-punt 1.4(a) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra tad-DUC tal-Kroazja fil-livell taż-żona tal-imposti ta' - 1,2 % matul l-RP4 hija konformi max-xejra għall-Unjoni kollha ta' - 1,2 % matul l-istess perjodu.
- (28) Fir-rigward tal-valutazzjoni tal-kriterju stabbilit fil-punt 1.4(b) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra fit-tul tad-DUC tal-Kroazja fil-livell taż-żona tal-imposti matul l-RP3 u l-RP4 ta' - 2,6 % tisboq ix-xejra fit-tul għall-Unjoni kollha ta' - 1,0 % matul l-istess perjodu.
- (29) Fir-rigward tal-kriterju ta' valutazzjoni stabbilit fil-punt 1.4(c) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li l-valur ta' referenza tad-DUC ta' EUR 37,41 tal-Kroazja f'termini reali fi prezzijiet tal-2022 ("EUR 2022") huwa 4,4 % aktar baxx mill-valur ta' referenza medju ta' EUR 39,13 f'EUR2022 tal-grupp komparatur rilevanti stabbilit fl-Artikolu 7 tad-Deciżjoni ta' Implimentazzjoni (UE) 2024/1688.
- (30) Għalhekk, abbażi tas-sejbiet fil-premessi (26) sa (29), il-miri fil-qasam ewlieni ta' prestazzjoni tal-kosteffiċjenza inklużi fl-abbozz tal-pjan ta' prestazzjoni jenhtieg li jitqiesu konsistenti mal-miri ta' prestazzjoni għall-Unjoni kollha għall-RP4.

KONKLUŻJONIJIET

- (31) Fid-dawl ta' dan kollu, jenhtieg li l-miri ta' prestazzjoni inklużi fl-abbozz tal-pjan ta' prestazzjoni tal-Kroazja jitqiesu konsistenti mal-miri ta' prestazzjoni għall-Unjoni kollha għall-RP4,

ADOTTAT DIN ID-DEĊIŻJONI:

Artikolu 1

Il-miri ta' prestazzjoni inklużi fl-abbozz tal-pjan ta' prestazzjoni ppreżentat mill-Kroazja għar-raba' perjodu ta' referenza ("RP4"), elenkati fl-Anness ta' din id-Deciżjoni, huma konsistenti mal-miri ta' prestazzjoni għall-Unjoni kollha għall-RP4 stabbiliti fid-Deciżjoni ta' Implimentazzjoni (UE) 2024/1688.

Artikolu 2

Din id-Deciżjoni hija indirizzata lir-Repubblika tal-Kroazja.

Magħmul fi Brussell, id-19 ta' Mejju 2025.

Għall-Kummissjoni
Apostolos TZITZIKOSTAS
Membru tal-Kummissjoni

ANNEX

Miri tal-prestazzjoni inklużi fl-abbozz tal-pjan ta' prestazzjoni tal-Kroazja, misjuba li huma konsistenti mal-miri tal-prestazzjoni mal-Unjoni kollha għar-raba' perjodu ta' referenza

IL-QASAM EWLIENI TAL-PRESTAZZJONI TAS-SIKUREZZA

Kroazja	Il-miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-Aġenzija Ewropea tas-Sikurezza tal-Avjazzjoni ("EASA")					
Fornitur tas-servizzi tan-navigazzjoni bl-ajru kkonċernat	Objettiv tal-ġestjoni tas-sikurezza	2025	2026	2027	2028	2029
Croatia Control	Politika u objettivi għas-sikurezza	B	B	B	B	C
	Ġestjoni tar-riskju għas-sikurezza	B	B	B	C	D
	Assigurazzjoni għas-sikurezza	B	B	B	B	C
	Promozzjoni tas-sikurezza	B	B	B	B	C
	Kultura tas-sikurezza	B	B	B	B	C

QASAM EWLIENI TAL-PRESTAZZJONI TAL-AMBJENT

Kroazja	2025	2026	2027	2028	2029
Il-miri fil-qasam ewlieni tal-prestazzjoni tal-ambjent, espressi bħala l-effiċjenza tat-titjir medja orizzontali <i>en route</i> tat-trajettorja reali	1,46 %	1,45 %	1,44 %	1,43 %	1,42 %

IL-QASAM EWLIENI TA' PRESTAZZJONI TAL-KAPAĊITÀ

Kroazja	2025	2026	2027	2028	2029
Il-miri fil-qasam ewlieni ta' prestazzjoni tal-kapaċità, espressi f'minuti ta' dewmien <i>en route</i> tal-ATFM għal kull titjira	0,29	0,23	0,21	0,18	0,18

IL-QASAM EWLIENI TA' PRESTAZZJONI TAL-KOSTEFFIĊJENZA

Żona tal-imposti en route tal-Kroazja	Valur ta' referenza tal-2019	Valur ta' referenza tal-2024	2025	2026	2027	2028	2029
Il-miri u l-valuri ta' referenza fil-qasam ewlieni ta' prestazzjoni tal-kosteffiċjenza, espressi bhala kost unitarju ddeterminat (f'termini reali bil-prezzijiet tal-2022)	EUR44,80	EUR 37,41	EUR-36,96	EUR-36,52	EUR-36,08	EUR-35,64	EUR-35,21